

जामिया मिल्लिया इस्लामिया
जनसंपर्क एवं मीडिया समन्यवक कार्यालय
प्रेस विज्ञप्ति 05 नवंबर 2020

अमेरिका के स्टैनफोर्ड विश्वविद्यालय ने जामिया के प्रोफेसर इमरान अली को भारत में विश्लेषणात्मक रसायन विज्ञान का नंबर एक वैज्ञानिक घोषित किया, जामिया के 12 अन्य शोधकर्ता भी दुनिया के शीर्ष दो प्रतिशत वैज्ञानिकों की सूची में शामिल

जामिया मिल्लिया इस्लामिया के लिए यह बहुत गर्व की बात है कि अमेरिका के मशहूर स्टैनफोर्ड विश्वविद्यालय के वैज्ञानिकों के एक समूह ने, जामिया के रसायन विज्ञान विभाग के प्रो इमरान अली को, विश्लेषणात्मक रसायन विज्ञान के क्षेत्र में भारत का नंबर एक वैज्ञानिक घोषित किया है। दुनिया के श्रेष्ठ वैज्ञानिकों की यह सूची विश्व की प्रसिद्ध पत्रिका पीएलओएस बायोलॉजी में प्रकाशित हुई है। इस लिस्ट में, प्रो अली अपने क्षेत्र में दुनिया में 24 वें स्थान पर और भारत में नंबर एक वैज्ञानिक घोषित किए गए हैं।

पीएलओएस बायोलॉजी ने विभिन्न वैज्ञानिक क्षेत्रों में उन उत्कृष्ट 68,80,389 (अठसठ लाख अस्सी हजार तीन सौ नौ) वैज्ञानिकों की सूची प्रकाशित की है, जिन्होंने अपने अपने क्षेत्रों में महत्वपूर्ण शोध कार्य किए हैं।

प्रो अली के अलावा जामिया के कई शोधकर्ताओं ने दुनिया भर के 60 लाख से अधिक, उत्कृष्ट दो प्रतिशत वैज्ञानिकों की सूची में अपनी जगह बनाई है। जामिया के सेंटर फॉर इंटरडिसिप्लिनरी रिसर्च इन बेसिक साइंसेज में वरिष्ठ वैज्ञानिक प्रो फैज़ान अहमद को बायोफिज़िक्स के क्षेत्र में देश के चौथे शीर्ष वैज्ञानिक के रूप में चुना गया है।

जामिया के अन्य उत्कृष्ट वैज्ञानिक जिन्होंने दुनिया के शीर्ष दो प्रतिशत वैज्ञानिकों में जगह बनाई है, वे हैं:

प्रो मोहम्मद सामी, सेंटर फॉर थ्योरेटिकल फ़िज़िक्स: नूकिल्अर पार्टिकल फ़िज़िक्स में भारत में दसवां रैंक।

प्रो अंजन आनंद सेन, सेंटर फॉर थ्योरेटिकल फ़िज़िक्स: नूकिल्अर पार्टिकल फ़िज़िक्स में भारत में 31 वां रैंक।

प्रो शरीफ अहमद, रसायन विभाग: पाँलिमर में भारत में 1048 रैंक।

प्रो हसीब अहसान, फैकल्टी ऑफ डेंटिस्ट्री, बायोकेमिस्ट्री एंड मोलेक्यूलर बायलोजी में भारत में 377 वां रैंक।

प्रो सुशांत घोष, सेंटर फॉर थ्योरेटिकल फिज़िक्स: नूक्लिअर पार्टिकल फिज़िक्स: ऑल इंडिया 782 वां रैंक ।

प्रो तबरेज़ ए खान, रसायन विभाग; पर्यावरण विज्ञान में भारत में 831 वां रैंक।

डॉ रफीक अहमद, रामलिंगस्वामी फेलो, सेंटर फॉर नैनोसाइंस एंड नैनो टेक्नोलॉजी; एनालिटिकल केमिस्ट्री को 1182 वां ऑल इंडिया रैंक।

डॉ अतीकुर रहमान, भूगोल विभाग, भूवैज्ञानिक और भूविज्ञान इंजीनियरिंग में भारत में 1219 वां रैंक।

डॉ आबिद हलीम, मैकेनिकल इंजीनियरिंग विभाग, बिजनेस एंड मैनेजमेंट में अखिल भारतीय 1422 वां रैंक।

डॉ अरुण सिंह , भौतिकी विभाग, ऊर्जा में आँल इंडिया 1540 वां रैंक।

प्रो तौकीर अहमद, रसायन विभाग: 1687 वां रैंक।

डॉ एमडी इम्तियाज़ हसन, सेंटर फॉर इंटरडिसिप्लिनरी रिसर्च इन बेसिक साइंस, बायोफिज़िक्स में 1746 वां रैंक।

जामिया की कुलपति, प्रोफेसर नजमा अख्तर ने विश्वविद्यालय के वैज्ञानिकों की इस बड़ी कामयाबी पर खुशी ज़ाहिर करते हुए सभी को बधाई दी। उन्होंने कहा कि इन वैज्ञानिकों ने ऐसे वक्त पर ये परचम लहाराया है जब जामिया अपनी स्थापना के 100 वें साल का जश्न मना रहा है। उन्होंने कहा कि वैज्ञानिकों ने एक बार फिर साबित कर दिया कि जामिया उच्च गुणवत्ता वाली रिसर्च और शिक्षा, दोनों में बेहतरीन काम कर रहा है।

अहमद अज़ीम

जनसंपर्क अधिकारी एवं मीडिया समन्वयक

